

उत्तर हरियाणा बिजली वितरण निगम

प्रेस नोट

चंडीगढ़, 21 दिसंबर - उपभोक्ताओं को सुचारू एवं निर्बाध बिजली उपलब्ध करवाने के उद्देश्य से उत्तर हरियाणा बिजली वितरण निगम ने करनाल में एक नए 33 केवी सब स्टेशन का निर्माण किया है, जिससे दो सेक्टरों सहित सात क्षेत्रों के बिजली उपभोक्ताओं को लाभ मिलेगा।

यह जानकारी देते हुए निगम के प्रवक्ता ने आज यहां बताया कि इस सब स्टेशन में 2.78 करोड़ की लागत से 12.5 एम.वी.ए. का एक ट्रांसफार्मर लगाया गया है। इस सब स्टेशन के निर्माण से सेक्टर 13, सेक्टर 8, न्यू हउसिंग बोर्ड, मंगल कनाल मार्किट, मोडल टाउन, दयानंद कालोनी के साथ साथ गावं नरसी के उपभोक्ता लाभान्वित होंगे।

उन्होंने बताया कि इन सभी क्षेत्रों के उपभोक्ताओं को अब लो वोल्टेज जैसी समस्याओं का सामना नहीं करना पड़ेगा तथा बिजली सप्लाई की विश्वसनीयता एवं निरंतरता में सुधार होगा। प्रदेश में वर्तमान मांग को देखते हुए पर्याप्त बिजली उपलब्ध है और उपभोक्ताओं को अधिक समय के लिए बिजली उपलब्ध करवाई जा रही है। निगम अपने उपभोक्ताओं को पर्याप्त एवं गुणात्मक बिजली उपलब्ध करवाने के लिए वचनबद्ध है।